

Ganatly jümleler

Category: Kitapcy, Sözler

написано kitapcy | 26 января, 2025

Ganatly jümleler GANATLY JÜMLELER



Biri Alladan başga hiç kime mätäçliginiň ýokdugyna ynansa, Alla-da ony hiç kime mätäç etmez.

Alla her synagyň soňuna bir gowulyk gizläp goýupdyr.

Alla saňa bir gowy zat bermezden öň seni kyn synagdan geçirýär. «Rebbiň üçin sabyrly bol» («Müdessir» süresiniň 7-nji aýaty).

«Aýatel-kürsi» okanymda duýýan arkaýynlygyňy hiç bir howpsuzlyk edarasy berip bilmez.

Alla birdir. Başga zatlara ýüzlenip wagtyňy bihuda sarp etme. Hemme zadyň açary Onuň ýanynda, hemme zadyň erki Onuň elinde.

Sen ýoluma daş zyňýarlar diýýänsiň. Belkäm Alla ol daşlary seniň girjek jennetiňe köpri edýändir...

Gyş gelende Ubeýd ibn Amr şeýle diýipdir: «Eý Ehli-Kuran! Gije

siziň namazlaryňyz üçin uzady, gündiz bolsa orazalaryňyz üçin gysgaldy. Beýle bolsa, mundan peýdalanman galmaň!»

Mazarda ýatan, Allanyň azabyndan we jezasyndan halas bolan, dünýä durmuşynda rahat ýaşan möminden başga hiç kime imrinmedim.

Allanyň Resuly (s.a.w) aýdypdyr: «Bir zada bolan söýgiňiz sizi ker we kör edip biler.

Siz onuň kemçiliklerini-de görmersiňiz we eşitmersiňiz».

Ebu Mesut el-Ensary (r.a) rowaýat edýär: Resulalla (s.a.w) aýdypdyr: «Eger utanmasaňyz, isläniňizi ediň».

Ebu Bekir Syddyk (r.a) şeýle diýipdir: «Hakykatdan-da Alla uly günäleri bagyşlaýar, hiç umydyňyzy üzmäň. Kiçi günäleri-de jezalandyrýar, aldanaýmaň!»

Bişr el-Hafy şeýle diýipdir: «Adamlaryň özüni tanamagyny isleýän adam soňky durmuşynyň şirinligini duýup bilmez».

Kuranyň «Möminin» süresiniň 115-nji aýatynda şeýle diýilýär: «Dogrudanam sizi güýmenje üçin ýaradandyr we huzurymyza gaýdyp gelmeris öýdýärsiňizmi?»

Fudeýl bin Iýad (r.a) şeýle diýipdir: «Ýer ýüzünde şöhwetini terk etmekden agyr zat ýok».

Geldi-geçer dünýä üçin ebedilik ahyretiňi puç etme! Dessine namaza başla!..

Alla üçin döz gelip sabyr eden her bir kynçylygyňy Rebbiň görüp oturandyr.

Sufýan es-Sewri şeýle diýipdir: «Takygyny Alla bilýär, ýöne bize aýdylyşyna görä möminiň kyýamat günü öz amal depderinde garşylaşjak sogaplarynyň iň köpi şu dünýäde gören kynçylyklary we çeken gaýgy-hasraty bolarmyş».

Şeýh Albani şeýle diýipdir: «Aýal-gyzlar durmuşa çykanda özünden ylym talap etjek erkekleri göz önüne tutmaly».

Takwa zenanlar gyzyldan-da gymmatlydyr.

Allanyň Resuly (s.a.w) şeýle diýipdir: «Perişdeler nurdan, jynlar gyzyldan, Adam bolsa saňa bildirilenden (toprakdan) ýaradyldy».

Nirä gaçasyň gelse, gaç! «Alak» süresiniň 8-nji aýatynda şeýle diýilýär: «Ahyrsoňy Rebbiňe gaýdyp bararsyň!»

Hadyslarda şeýle diýlipdir: «Kim bir ýaramaz iş görse, ony eli bilen düzetsin. Eger muňa güýji ýetmese, dili bilen düzetsin. Muňa-da güýji ýetmese, ýüregi bilen garşy gitsin (ýürekden ýigrensin). Bu eýýäm imanyň iň ejiz görnüşidir».

Pygamber şeýle diýipdir: «Garaňky gatlyşansoň çagalaryňyzy özüňize ýakyn saklaň, çünki şol wagt şeytanlar çykýar. Gije ýarymdan soň olary öz erkine goýberip bilersiňiz. Gapylary baglaň we Allanyň adyny zikir ediň, çünki şeytan bagly gapyny açyp bilmez».

Emin Şinkiti şeýle diýipdir: «At-abraýyny we mertebesini ýitiren adama ýeriň asty üstünden has haýyrlydyr».

Bişr ibn el-Haris şeýle diýipdir: «Düýnüň öldi, şu günüň dowam edýär, ertiriň bolsa entek doglanok».

Sufýan ibn Uýaýna şeýle diýipdir: «Eger bu dünýäde eden günälerimizi Alla üstüni bucup gezmäge mümkinçilik bermedik bolanlygynda, adam bilen oturyp gürrüň etmäge ýüzümüz bolmazdy».

Rebbim ýer ýüzüniň külli musulman ymmatyny öz penasynda aman saklasyn! Sütemkärleriň süteminiň soňy gelsin, enşalla!

Resulalladan (s.a.w) sorapdyrlar: «Gybat zynadan has erbet bolup bilermi?». Ol şeýle jogap beripdir: «Zyna eden adam bagyşlanma dilese, Alla ony bagyşlap biler. Gybat eden adam bolsa, gybaty edileniň özi bagyşlaýança bagyşlanmaz».

Pygamber (s.a.w) aýdypdyr: «Üç zatdan ýüz öwrüp bolmaz:

Ýassykdan, ýagdan, süýtden».

Ebu Hureýre (r.a) şeýle diýipdir: «Ýürek – patyşadyr. Bedeniň synalary – onuň goşuny. Eger patyşa gowy bolsa, onuň goşuny-da gowy bolar. Pis bolanda, goşuny-da pis bolar».

Allanyň Resuly (s.a.w) şeýle diýipdir: «Gara daş jennetden süýtdenem ak ýagdaýda inipdi. Adam ogullarynyň günäleri ony garaltdy».

Ibn Kaýýum şeýle diýipdir: «Eý Allaha garşy gidip, Ondan (Onuň ýolundan) daş düşüp, ömrüni yrýa eden kişi! Duşmanlaryň içinde saňa seniň özüňden zyýanly biri bolup bilmez».

Çagalaryňyzy takwa we imanly adamlar edip ýetişdirmegi gözden salmaň!

Ejeňize özüňizi nämäniň gynandyrandygyny aýtmaň, çünki ol muňa siziň özüňizden beter gynanar.

Ejeňize özüňizi nämäniň begendirendigini aýdyň, ol seniň begenjiňe özüňden has beter begener.

Osman ibn Affan (r.a) şeýle diýipdir: «Alla size dünýä ýaşaýşyny onuň bilen ebedilik ýaşaýşy gazanyň diýip berdi, oňa meýil ediň diýip bermedi».

Jubeýr ibn Mutym (r.a) Resulallanyň (s.a.w) şeýle diýendigini rowaýat edýär: «Begeniň! Hakykatdan-da bu Kuranyň bir ujjy Allanyň elinde bolsa, bir ujjy siziň eliňizde. Oňa mäkäm ýapyşyň we hakykatdanam siz heläk bolmarsyňyz we ondan soň hiç azmarsyňyz.

Kimsiniň burny bägüň atyr ysyny alyp bilmez. Kimsi bolsa kekre ýaly ajy ot-çöplerden bal taýýarlap bilýär.

Kimsi eden dyrnak ýaljak ýagşylygyny ömürboýy ýatdan çykarmaýar. Kimsi oňa ömrüňi bagyşlasaňam, ýene düşünmeýär, gadryny bilmeýär.

Sufýan es-Sewri şeýle diýipdir: «Eger ölümi köp ýatlasaň, bu dünýädäki işleriň seniň gözünde jinnek ýaly-da gymmaty

bolmaz».

Ibn Bazz şeýle diýipdir: «Kim Allany zikir etmek, Kuran okamak, haýyrly adamlar bilen söhbet etmek, gapyllar bilen söhbet etmekden gaça durmak bilen wagtyny gorap bilse, onuň kalby owadanlanar we ýumşar».

Bir garybyň dog-a-dilegine gir, seni halas etse, diňe şol halas eder.

Allahym! Senden haýyrlysyny islänimde, haýyrlysyna yrza boljak iman we haýyrlysyny biljek syzgyr ýürek nesip eýle!

«Nämüçin namaz okamak» diýip däl-de, «Alla meni nämüçin huzuryňa kabul etmeýärkä?» diýip gam çekiň...

Buzdan ýasalan dünýä utsaňam, utulsaňam, ahyrsoňy ereýär...

Hiç kim seniň nämelere hötde geljek bolup ýöreniňi, nämeleri ýeňendigiňi ýa ýeňmändigiňi, nämeleriň kelläňi agyrdandygyny, nämeleri duýýandygyňy, nämeleri duýmakdan gorkýandygyňy... gysgaça aýdanda, seniň içiňi özüňden gowy bilip bilmez. Şonuň üçin elmydama başyňy dik tut.

Ozalybetinde sen özüňe, diňe özüňe gereksiň!..

Ýatmazdan öň «Mülk» (Tebärek) süresini oka. Ibn Mesut (r.a) Resulallanyň şeýle diýendigini rowaýat edýär: «Mülk» süresi gabyr azabyndan goraýar».

Hadyslarda pygamberimiziň (s.a.w) «Sežde» we «Mülk» sürelerini okaman ýatmandygy habar berilýär.

Özüni täzeden terbiýeläp, täzeden kemala getiren adamdan güýçli adam ýokdur!

Toplan Has TÜRKMEN. Sözler